

Татарстан Республикасы Аксубай муниципаль районы советы карары

«17» 05. 2019ел.

№ 196

Татарстан Республикасы Аксубай муниципаль районы жирле үзидарәсе органнарының муниципаль хезмәткәрләрен мәжбүри дәүләт иминләштерүе турында нигезләмәне раслау хакында

"Россия Федерациясендә муниципаль хезмәт турында" 2007 елның 2 мартындагы 25-ФЗ номерлы Федераль закон, Муниципаль хезмәт турында Татарстан Республикасы кодексы нигезендә, Аксубай муниципаль районы Уставына таянып, Татарстан Республикасы Аксубай муниципаль районы советы карар бирде:

1. Татарстан Республикасы Аксубай муниципаль районы жирле үзидарәсе органнарының муниципаль хезмәткәрләрен мәжбүри дәүләт иминләштерүе турында нигезләмәне расларга.

2. Әлеге карарны Татарстан Республикасы муниципаль районы Уставында билгеләнгән тәртиптә бастырып чыгарырга, шулай ук Татарстан Республикасы Аксубай муниципаль районының «Интернет» мәгълүмати-телекоммуникация челтәрендәге рәсми сайтында урнаштырырга.

3. Әлеге карар рәсми рәвештә басылып чыккан көненнән соң үз көченә керә.

4. Әлеге карарның үтәлешен контрольдә тотуны Аксубай муниципаль район Советының жирле үзидарә, законлылык, хокук тәртибе, регламент һәм депутат этикасы буенча даими комиссиясенә йөкләргә.

Аксубай муниципаль район башлыгы



К.К.Гилманов

Татарстан Республикасы
Аксубай муниципаль районы
советының
17.05.2019г.№ 196
карары белән расланган

**Татарстан Республикасы Аксубай муниципаль районы жирле үзидарәсе
органнының муниципаль хезмәткәрләрен
мәжбүри дәүләт иминләштерүе турында
нигезләмә**

1. Әлеге Нигезләмә муниципаль хезмәткәрләренң сәламәтлегенә зыян килү очракларында муниципаль хезмәткәрләренң гомерен һәм сәламәтлеген мәжбүри дәүләт иминләштерүе (алга таба - мәжбүри дәүләт иминләштерүе) буенча түләүләренң очракларын, тәртибен һәм күләмнәрен билгели.

2. Муниципаль хезмәткәрләренң гомере һәм сәламәтлеге муниципаль хезмәтне узуның муниципаль хезмәт вазыйфасына билгеләнеп куелу көненнән алып муниципаль хезмәт вазыйфасыннан азат ителү көненә кадәр исәпләнә торган бөтен чоры дәвамында дәүләт тарафыннан мәжбүри иминләштерелергә тиеш.

3. Муниципаль хезмәткәрләр муниципаль хезмәт уза торган жирле үзидарә органны һәм башка муниципаль органны мәжбүри дәүләт иминләштерүе буенча иминләштерүчеләр (алга таба – иминләштерүчеләр) булып торалар.

4. Дәүләт тарафыннан мәжбүри иминләштерүчеләр (алга таба – иминләштерүчеләр) буларак дәүләт тарафыннан мәжбүри иминләштерүне гамәлгә ашыруга лицензияләре булган иминләү оешмалары тора ала.

Иминиятчене сайлап алу дәүләт ихтыяжлары һәм муниципаль ихтыяжлар өчен товарлар ташуга, эшләр башкаруга, хезмәтләр күрсәтүгә заказлар урнаштыру турында Россия Федерациясе законнарында билгеләнгән тәртиптә гамәлгә ашырыла.

5. Иминият шартнамәсе иминләштерүче һәм иминиятче арасында иминләштерелгән зат (файда алучы) файдасына Россия Федерациясе законнарында каралган тәртиптә тәүлекнең 24 сәгәте дәвамында иминият яклавы белән бер календарь елга төзелә.

Әлеге Нигезләмәненң 7 пунктында күрсәтелгән иминләү очраклары өчен иминият шартнамәсендә иминләштерүче тарафыннан файда күрүчеләр даирәсе билгеләнә.

Иминият шартнамәсендә файда күрүчеләр буларак иминләштерүче тарафыннан түбәндәгеләр мәжбүри рәвештә аталырга тиеш:

иминләштерелгән зат вафат булган көнгә аның рәсми никахта торучы ире (хатыны);

иминләштерелгән затның ата-анасы (аны уллыкка алучылар);
иминләштерелгән затның ата-анасы булмаса, аны кимендә өч ел тәрбияләгән яки тәэмин итеп торган бабасы һәм әбисе;

иминлэштерелгэн затның аны кимендә биш ел тәрбиялэгән яки тээмин итеп торган үги этисе һәм үги әнисе;

иминлэштерелгэн затның 18 яшькә житмэгән яисә 18 яшенә житкәнче инвалид булган өлкәнрәк яшьтәге балалары, шулай ук теләсә кайсы оештыру-хокукый рәвешендәге һәм милек рәвешендәге белем бирү учреждениесендә белем алучы балалары – укуы тәмамланганчы, әмма 23 яшенә житкәнче;

иминлэштерелгэн затның опекага алынган затлары.

Файда күрүчеләр иминият шартнамәсендә дәүләт хезмәткәре тарафыннан аны иминлэштерүче билгелэгән тәртиптә бирелә торган мәгълүмат нигезендә күрсәтелә. Файда күрүчеләр иминият шартнамәсендә күрсәтелмэгән очракта, иминлэштерелгән затның граждандар законнарында билгеләнгән тәртиптә күрсәтелгән варислары файда күрүчеләр булып таныла.

6. Муниципаль хезмәткәрне муниципаль хезмәт вазыйфасыннан төзелгән иминият шартнамәсенә гамәлдә булу срогы тәмамланганчыга кадәр азат итү күрсәтелгән муниципаль хезмәткәргә карата иминият шартнамәсенә гамәлдә булуын муниципаль хезмәт вазыйфасыннан азат итү датасыннан туктатуга китерә. Күрсәтелгән нигез буенча муниципаль хезмәткәргә карата иминият шартнамәсенә гамәлдә булуы вакытыннан алда туктатылган очракта, иминиятче иминлэштерүчегә әлегә муниципаль хезмәткәрне иминлэштерүгә бәйле рәвештә иминият премиясен шушы муниципаль хезмәткәргә карата иминият шартнамәсенә калган гамәлдә булу чорына пропорциональ өлешендә әлегә Законның 12 статьясында билгеләнгән тәртиптә кире кайтарып бирә.

7. Иминият очраклары түбәндәгеләр:

1) иминлэштерелгән затның муниципаль хезмәтне узган чорда, шулай ук муниципаль хезмәтне узган чорда имгәнү, травма алу яки авыру сәбәпле муниципаль хезмәт вазыйфасыннан азат ителгәннән соң бер ел дәвамында вафат булуы;

2) иминлэштерелгән затка муниципаль хезмәтне узган чорда, шулай ук муниципаль хезмәтне узган чорда имгәнү, травма алу яки авыру сәбәпле муниципаль хезмәт вазыйфасыннан азат ителгәннән соң бер ел дәвамында инвалидлык билгеләнү;

3) иминлэштерелгән затның муниципаль хезмәтне узган чорда имгәнүе яки травма алуы;

4) иминлэштерелгән затның, яллаучы вәкиле инициативасы белән медицина бәяләмәсе нигезендә сәламәтлек торышы буенча муниципаль хезмәткәр били торган муниципаль хезмәт вазыйфасыннан азат итеп, муниципаль хезмәтеннән жибәреп, хезмәт контрактын өзү өчен нигез булып торган һәм инвалидлык билгеләнүгә бәйле булмаган авыру алуы.

8. Иминлэштерелгән затларга (файда күрүчеләргә) түләнә торган иминият суммаларының күләмнәре муниципаль хезмәткәрнең үзе били торган муниципаль хезмәт вазыйфасы нигезендә айлык окладынан һәм муниципаль хезмәткәрнең үзенә бирелгән муниципаль хезмәт класслы чины нигезендә айлык окладынан гыйбарәт булган муниципаль хезмәткәрнең айлык акчалата кереме окладынан (алга таба – оклад) чыгып билгеләнә.

9. Иминият очраклары барлыкка килгэндә, иминият суммалары түбәндәге күләмнәрдә түләнә:

1) иминләштерелгән зат муниципаль хезмәтне узган чорда, шулай ук муниципаль хезмәтне узган чорда имгәнү, травма алу яки авыру сәбәпле муниципаль хезмәт вазыйфасыннан азат ителгәннән соң бер ел дәвамында вафат булган очракта – 26,25 оклад. Күрсәтелгән иминият суммасы файда күрүчеләргә бертигез өлешләрдә түләнә;

2) иминләштерелгән затка муниципаль хезмәтне узган чорда, шулай ук муниципаль хезмәтне узган чорда имгәнү, травма алу яки авыру сәбәпле муниципаль хезмәт вазыйфасыннан азат ителгәннән соң бер ел дәвамында инвалидлык билгеләнгән очракта:

I төркем инвалидына – 17,5 оклад;

II төркем инвалидына – 12,25 оклад;

III төркем инвалидына – 10,5 оклад;

3) иминләштерелгән зат муниципаль хезмәтне узган чорда авыр имгәнү яисә травма алган очракта – 7 оклад, жиңелчә имгәнгән яисә травма алган очракта – 1,75 оклад түләнә. Тиешле иминият суммасы түләнә торган имгәнүләргә һәм травмаларны авыр яисә жиңелчә төргә кертү «Хәрби хезмәткәрләр, хәрби жыеннарга чакырылган гражданныр, Россия Федерациясә Эчке эшләр органнарының, Дәүләт янгынга каршы хезмәтенәң, наркотик чаралар һәм психотроп матдәләр әйләнәшен контрольдә тоту органнарының гади һәм башлык составы затлары, жинаять-үтәтү системасы учреждениеләренәң һәм органнарының хезмәткәрләре гомерен һәм сәламәтлеген мәжбүри дәүләт иминләштерүе турында» 1998 елның 28 мартындагы 52-ФЗ номерлы Федераль закон нигезендә билгеләнгән, авыр яисә жиңелчә төргә кертелгән имгәнүләр (яраланулар, травмалар, контузияләр) исемлегә нигезендә гамәлгә ашырыла;

4) иминләштерелгән затның, яллаучы вәкиле инициативасы белән медицина бәяләмәсә нигезендә сәламәтлек торышы буенча муниципаль хезмәткәр били торган муниципаль хезмәт вазыйфасыннан азат итеп, муниципаль хезмәттән жиңереп, хезмәт контрактын өзү өчен нигез булып торган һәм инвалидлык билгеләнүгә бәйле булмаган авыру алган очрагында – 8,75 оклад.

Муниципаль хезмәтне узган чорда йә муниципаль хезмәт вазыйфасыннан азат ителгәннән соң бер ел узганчыга кадәр медик-социаль экспертиза буенча федераль учреждениедә кабат таныклау узган вакытта иминләштерелгән затка инвалидлык төркеме күтәрелсә, иминият суммасы күләме яңа билгеләнгән инвалидлык төркеме буенча окладлар саны белән элеккеге инвалидлык төркеме буенча тиеш булган окладлар саны аермасы тәшкил иткән суммага арттырыла.

Әгәр иминләштерелгән затка иминият очрагына бәйле иминият суммасы түләнгән булса, әмма иминият очрагы кергән көннән алып ел дәвамында һәм шуңа турыдан-туры бәйле рәвештә аның сәламәтлегә какшаса яки ул вафат булса, элек түләнгән иминият суммасын (иминият суммаларын) чигереп, өстәмә иминият түләве башкарыла.

Һәр иминләштерелгән зат өчен түләнә торган иминият премиясенәң күләме иминият шартнамәсә белән билгеләнә һәм иминләштерелгән затның иминият

шартнамәсен төзү вакытына билгеләнгән окладының 8,75 процентыннан арта алмый.

10. Иминиятче мәжбүри дәүләт иминләштерүе буенча иминият суммасын түләүдән азат ителә, әгәр иминият очрагы:

1) иминләштерелгән затның суд тарафыннан билгеләнгән тәртиптә ижтимагый куркыныч дип танылган гамәл кылуы аркасында булса;

2) иминләштерелгән затның алкоголь, наркотик яки агулы матдәләр белән исерүенә турыдан-туры бәйле булса, һәм ул суд тарафыннан расланса;

3) иминләштерелгән затның үз сәламәтлегенә белә торып зыян китерүе яки иминләштерелгән затның үзенә кул салуы аркасында булса, һәм ул суд тарафыннан расланса.

Иминләштерелгән затның вафат булуы үзенә кул салу дәрәжәсенә китереп житкерелү аркасында булып, суд тарафыннан расланса, иминиятче иминият суммасын түләүдән азат ителми.

Иминият суммасын түләүдән баш тарту турында карар иминиятче тарафыннан кабул ителә һәм иминләштерелгән затка (файда күрүчегә) һәм иминләштерүчегә, күрсәтелгән баш тарту сәбәпләрен мәжбүри рәвештә дәлилле нигезләп, иминият суммасын түләүне гамәлгә ашыру өчен билгеләнгән вакыт эчендә язмача хәбәр ителә.

11. Иминият түләүләре иминләштерелгән затның (файда күрүченең) гаризасы һәм иминләштерүче тарафыннан тапшырылган, иминият очрагы барлыкка килүне раслый торган документлар нигезендә иминиятче тарафыннан гамәлгә ашырыла.

Иминият түләвен гамәлгә ашыру турында карар кабул итү өчен кирәкле документларның исемлеге, аларны тапшыру һәм карау тәртибе иминият шартнамәсе белән билгеләнә.

Иминият суммалары иминләштерелгән затларга башка төрле иминият шартнамәләре буенча тиешле суммаларга бәйсез рәвештә түләнә.

Иминиятче тарафыннан иминият суммалары иминләштерелгән затларга (файда күрүчеләргә) рубльләрдә түләнергә тиешле суммаларны иминият шартнамәсендә билгеләнгән ысул белән күчереп түләнә.

Иминият суммаларын түләү күрсәтелгән түләү турында карар кабул итү өчен кирәкле документлар алынган көннән алып 10 көн эчендә башкарыла.

12. Иминият шартнамәсенә гамәлдә булу чоры дәвамында иминләштерелгән затларның окладлары күләмнәре, шулай ук аларның саны үзгәрсә, күрсәтелгән хәлләргә бәйле рәвештә алынып бетмәгән яки артык алынган иминият кертемнәре суммалары өстәмә түләнергә яисә кире кайтарылырга тиеш. Иминият шартнамәсен төзегән яклар килешүе буенча күрсәтелгән суммалар иминият шартнамәсенә чираттагы гамәлдә булу чорында иминият кертемнәре күләмнәрен билгеләгәндә исәпкә алынырга мөмкин.

Иминият кертемнәрен иминләштерүче тарафыннан кертүнең дәвамлылыгы иминият шартнамәсе белән билгеләнә.

13. Мәжбүри дәүләт иминләштерүенә чыгымнарны финанслау муниципаль берәмлек бюджеты акчалары исәбеннән гамәлгә ашырыла.